

जेपी सेतु को एनएच से जोड़ने वाली सड़क शीघ्र पूरी होगी

सुगम यातायात

पटना | हिन्दुस्तान ब्यूरो

गंगा पर बने जेपी सेतु को एनएच से जोड़ने वाले पहुंच पथ का निर्माण इसी साल पूरा हो जाएगा। वर्तमान में जो सड़क इसके लिए बनी हैं, उसका भी चौड़ीकरण किया जा रहा है। 31 जुलाई तक चौड़ीकरण का काम पूरा हो जाएगा। इन दोनों सड़कों के बन जाने से आवागमन की बाधा दूर हो जाएगी। अभी ट्रकों का परिचालन इस सेतु से नहीं हो रहा है।

मलाहीपकड़ी रोड की जांच मुख्य अभियंता को

कंकड़बाग रोड नम्बर तीन के मलाही पकड़ी चौक से बाइपास तक की सड़क की जांच मुख्य अभियंता करेंगे। पथ निर्माण मंत्री ने एक प्रश्न पर कहा कि इसकी जांच का आदेश इंजीनियर को दे दिया गया है। नाले के निर्माण की वास्तविक स्थिति से वह अवगत कराएंगे, उसके बाद कार्रवाई होगी। निर्माणाधीन नाले की जांच का जिम्मा भी मुख्य अभियंता को दिया गया है।

पथ निर्माण मंत्री नंद किशोर यादव ने सोमवार को केदार पांडेय के प्रश्न के जवाब में यह जानकारी दी। वहीं, राज्य से गुजरने वाले एनएच 106 का काम अब तीन भाग में बांटकर होगा। मंद गति से काम करने के लिए एजेन्सी की शिकायत केन्द्र से की गई थी, जिस

पर कार्रवाई हुई है। इसके अलावा विजयघाट होते हुए मधेपुरा जाने वाली सड़क का भटगामा और चौसा भाग पथ निर्माण विभाग के अधीन है। इसका काम एजेन्सी को आवंटित कर दिया गया है। पथ निर्माण मंत्री ने यह जानकारी दी।